

19th March 1963]

கரும்பு செஸ்

* 283 கேள்வி.—திரு. வெ. கிருஷ்ணமூர்த்தி : கனம் கைத்தொழில் அமைச்சர் தயவுசெய்து கீழ்க்கண்ட கேள்விகளுக்குப் பதிலளிப்பாரா—

(அ) கரும்பு செஸ் வசூலிப்பதினின்றும் எந்த சர்க்கரை ஆலைக்கேனும் விதி விலக்களிக்கப்பட்டதா?

(இ) ஆம் எனின், எந்தெந்த ஆலைக்கு எந்த அளவில் விலக்களிக்கப்பட்டது?

(உ) அவ்வாறு அனுமதிக்கக் காரணம் என்ன?

கனம் திரு. ஆர். வெங்கட்டராமன் : (அ) கரும்புத் தீர்வை செலுத்துவதிலிருந்து எந்தச் சர்க்கரை ஆலைக்கும் விலக்கு அளிக்கப்படவில்லை.

(இ) & (உ) இக் கேள்விகளுக்கு இடமில்லை.

(a) No sugar factory has been exempted from the payment of sugarcane cess;

(b) & (c) : Do not arise.

திரு. வெ. கிருஷ்ணமூர்த்தி : சென்ற ஆண்டு விதித்த கரும்பு செஸ் அதிக வரி விதிப்பிலிருந்து கூட்டுறவு ஆலைகளுக்கு விதி விலக்கு அளிக்கப்பட்டிருக்கிறதா?

கனம் திரு. பூ. கக்கன் : புதிதாக ஆரம்பிக்கப்பட்ட கூட்டுறவு ஆலைகளுக்கு விதிவிலக்கு அளிக்கப்பட்டிருக்கிறது.

திரு. வெ. கிருஷ்ணமூர்த்தி : கூட்டுறவு முறையிலே ஆலைகள் வைத்திருக்கிறவர்கள் கரும்பு பயிரிடுபவர்களிடமிருந்து அரசாங்கம் நிர்ணயித்திருக்கிற குறைந்த பட்ச விலைக்கு வாங்குவதோடு கூட, டிரான்ஸ்போர்ட் சப்ஸிடியும் அங்கு இருக்கிற விவசாயிகளுக்கு கொடுக்கிறார்கள். ஆனால், எங்கள் பகுதியிலே தனிப்பட்ட முறையிலே மில் வைத்திருப்பவர்கள் அரசாங்கம் நிர்ணயித்திருக்கிற குறைந்தபட்ச விலைக்கு வாங்கினாலும், எங்களுக்கு டிரான்ஸ்போர்ட் சப்ஸிடி கிடைப்பதில்லை. எங்களுக்கும் டிரான்ஸ்போர்ட் சப்ஸிடி கொடுப்பதற்கு அரசாங்கம் முன் வருமா?

கனம் திரு. பூ. கக்கன் : ஏற்கனவே ஆரம்பிக்கப்பட்ட பழைய ஆலைகள் நன்றாக லாபகரமாக வேலை செய்கிறது. புதியதாக ஆரம்பிக்கப்பட்ட கூட்டுறவு ஆலைகளை என்கரேஜ் செய்யவேண்டுமென்று, அவர்களுக்கு ஒத்தாசை உதவி செய்யவேண்டுமென்று, இந்தச் சலுகை கொடுக்கப்படுகிறது.

* 289 கேள்வி.—திரு. வெ. கிருஷ்ணமூர்த்தி : கனம் விவசாய அமைச்சர் தயவுசெய்து கீழ்க்கண்ட கேள்விகளுக்குப் பதிலளிப்பாரா—

(அ) நெல்லிக்குப்பம் கரும்பு ஆலையிலிருந்து 1957-62 வருடங்களில் மொத்தமாக வசூலித்த கரும்பு செஸ் தொகை எவ்வளவு?

[19th March 1963]

(இ) மேற்படி தொகையிலிருந்து கரும்பு ஆலைக்கு ரோடுகள் போட செலவிடப்பட்ட தொகை எவ்வளவு?

கனம் திரு. பூ. கக்கன் : (அ) ரூ. 28,81,498.34 ந. பை.

(இ) ரூ. 7,83,326.41 ந.பை.

(a) Rs. 28,81,498.34 nP.

(b) Rs. 7,83,326.41 nP.

திரு. வெ. கிருஷ்ணமூர்த்தி : அரசாங்கம் கொடுத்திருக்கிற புள்ளிவிவரங்களில் ஏதோ தவறு இருக்கிறது என்று கருதுகிறேன். ஆண்டு ஒன்றுக்கு 10 லட்சம் டன்கள் கரும்பு ஆடப்படுகிறது. டன் ஒன்றுக்கு 2 ரூபாய் வைத்தால்கூட அதிகமான தொகை வரும். ஆதலால் இந்தப் புள்ளிவிவரத்தில் ஏதாவது தவறுதல் இருக்கிறதா என்பதை முதலில் அறிய விரும்புகிறேன். இரண்டாவதாக, அந்தக் கரும்பு ஆலைகளில் ரோடு மேற்கொள்ளும் வேலை கரும்பு அபிவிருத்தி திட்டத்தில் ஏற்றுக்கொள்ளப்பட்டிருக்கிறதா? அப்படி ஏற்றுக்கொள்ளப்பட்டால் எப்பொழுது அது முடிக்கப்படும்?

கனம் திரு. பூ. கக்கன் : கனம் அங்கத்தினர் அவர்கள் புள்ளிவிவரத்தை நன்றாக ஆராய்ந்து கேள்வி போடுவார்கள் என்று நினைக்கிறேன். அரசாங்கத்திற்கு வந்துள்ள புள்ளிவிவரங்கள் நல்ல முறையில் பரிசீலனை செய்யப்பட்ட பிறகு தான் கொடுக்கப்பட்டிருக்கிறது. அதுவும் இந்த மன்றத்திற்குக் கொடுக்கப்படும் புள்ளிவிவரங்கள் நன்றாக பரிசீலனை செய்யப்பட்டுத் தான் கொடுக்கப்படுகிறது என்பதைத் தெரிவித்துக்கொள்கிறேன். இப்பொழுது கொடுக்கப்பட்ட புள்ளிவிவரம் சரி என்பதைத் தெரிவித்துக் கொள்கிறேன்.

அரசாங்க நிலம் (ஒதுக்குதல்)

* 290 கேள்வி.—திரு. முனு. ஆதி : கனம் பொதுப்பணித் துறை அமைச்சர் தயவுசெய்து கீழ்க்கண்ட கேள்விகளுக்குப் பதிலளிப்பாரா—

(அ) மீனம்பாக்கத்தில் கட்டப்பட்டுள்ள பின்னி இன்ஜினீரிங் வொர்க்ஸிற்கு, ஒதுக்கப்பெற்ற அரசாங்க நிலம் எவ்வளவு?

(இ) இதற்கான பெறுமான தொகையாக அரசாங்கம் பெற்றது எவ்வளவு?

(உ) இவ்வளவு பரப்புடைய நிலம் ஒதுக்க, மத்திய அரசாங்கத்தினிடமிருந்து ஏதும் கடிதம் வந்து ஒதுக்கப்பெற்றதா?

THE HON. SRI V. RAMAIAH : (a) & (b) An extent of 1.91 acres has been leased to the company by this Government subject to the payment of an annual rent of Rs. 635 and premium of Rs. 12,700.

(c) No.